

## **Reglugerð fyrir bátapláss á sjógvi í Tofta havn.**

Hendan reglugerð er galdandi fyrir allar bátaeigarar, sum hava fingið nýtslurætt til bátapláss í Tofta havn. Tofta havn umsitur øll bátaplássini í Nes kommunu.

- § 1** Bátaeigarar hava skyldu til at fara væl um bátaplássið, økið uppi á landi eins og flótibrúgvagnar.
- Stk. 2 Tað er ikki loyvt at hava amboð, fiskireiðsskap ella nakað annað leyst tilfar liggjandi á landi við bátaplássið ella á flótibrúgvunum, uttan loyvi frá Tofta havn. Allir slíkir lutir ella tilfar verður uttan ávaring fyribeint fyri eigarans rokning og ábyrgd.
- Stk. 3 Tað er strangliga bannað at tveita garnar, høvd ella annan avskurð á sjógv inni í bátahylunum.
- Stk. 4 Bátaeigararnir hava skyldu til at halda bátin lens, at binda hann soleiðis, at endarnir liggja væl og ikki slítast óneyðugt, og at báturin ikki er til ampa fyri onnur ella kemur at skaða aðrar bátar ella ognir í bátahylunum.
- Stk. 5 Tá ið siglt verður inni í bátahylunum/havnini, skal ferðin vera so lítil sum yvirhøvdur gjørligt, soleiðis at aðrir bátar, ið sigla ella liggja bundnir, ikki skulu fáa skaða av hesum.
- Stk. 6 Bátaeigarar hava skyldu til at akta boðini frá Tofta havn ella umsjónarmanni, sum er í tænastu, - eisini, um hesin ynskir, at báturin verður fluttur.
- Stk. 7 Fyri at forða fyri oljudálking frá bátum, er tað skyldan hjá øllum bátaeigarum, at hesir hava eitt nøktandi “kjølsvín” liggjandi í kjølinum á bátinum.
- § 2** Bátaeigarin tekur við plássinum í tí standi, tað er í, tá ið hann fær tað til leigu. Um bummur/teymur ella annað er brotið/skatt, skal hann gera vart við hetta alt fyri eitt. Ger hann ikki tað, verður hann mettur at hava ábyrgdina av skaðanum.
- § 3** Bátaeigarin hevur ábyrgdina av bátaplássinum og skal endurgjalda skaðar, ið koma á útbúnaðin, sum t.d. bummar og festir. Tó hevur Tofta havn ábyrgdina av skaðum, ið stava frá illveðri, vanligum sliti og/ella elli.
- § 4** Um bátaeigarin ikki fer at nýta bátaplássið samanhangandi dagar, hevur Tofta havn rætt til at lata onnur nýta bátaplássið, uttan at bátaeigarin fær leiguna endurgoldna fyri tað tíðarskeiðið.
- § 5** Bátaeigarin kann uppsiga ella lata bátaplássið aftur til tann 1. í einum mánaði.
- § 6** Um Tofta havn skal brúka økið til okkurt annað, ella um neyðugt verður at flyta bátaplássini av øðrum orsökum, hevur Tofta havn rætt til at taka bátaplássið aftur við 3 mánaða freist.

- § 7 Leiga verður goldin samsvarandi teimum til eina og hvørja tíð galdandi leigugjöldum fyri bátapláss í Tofta havn.
- § 8 Hóast Tofta havn hevur 3 mánaða uppsagnartíð, kann Tofta havn við skrivligari fráboðan taka plássíð aftur, um reglugerðin verður brotin. Brot á reglugerðina kann fevna um, men er ikki bert avmarkað til:
- Stk. 2 Um leigan ikki er goldin innan 20 dagar gjaldsfrist.
- Stk. 3 Um leigarin fremur onnur brot á reglugerðina og ikki beinanvegin heldur uppat við tí, hóast hesin hevur fingið skrivligan freist.
- Stk. 4 Um leigari ikki aktar boð frá Tofta havn ella umsjónarmanni í tænastru hennara, eisini um hesin ynskir at báturin verður fluttur í annað pláss, støðugt ella fyri eitt styttri tíðarskeið.
- § 9 Um bátæigarin ikki býr í Nes kommunu, og tørvur er á pláss, kann bátaplássíð verða tikið aftur við stuttari freist.
- § 10 Tá ið bátaplássíð er latið/tikið aftur, hevur bátæigarin skyldu til at flyta bátin. Verður hetta ikki gjørt, verður báturin tikin upp á land fyri bátæigarans rokning.
- § 11 Reglugerðin kemur í gildi tann 1. januar 2015

## **Tofta havn**

---